

مولانا عبدالحق کا نظریہ تعلیم و تدریس

وفاق المدارس العربیہ، دینی مدارس، نصاب تعلیم اور طریقہ تعلیم و تدریس کے سلسلہ میں بعض اہم اصلاحی اور مفید تجاویز

دینے ملائے اور اصلاحیہ تجاویز کے عنوان پر وفاقی شرعی عدالت کے جج اور ماہر مسالما "البلاغ" کراچی کے مدیر حضرت مولانا محمد تقی عثمانی مدظلہ کے ایک سوالنامہ کے جواب میں شیخ الحدیث حضرت مولانا عبدالحمید کے ایک مختصر مگر جامع اور مدلل تحریر سے ملک بھر کے دینی مدارس کے ارباب بست و کشاد نے سجدہ سپند کیا حضرت شیخ الحدیث کے اس تحریر سے اس کے منظر پر تعلیم، نصاب اور نظام تعلیم و تربیت کے بارے میں آرا پر بھی روشنی پڑتی ہے۔۔۔۔۔ (ادارہ)

اور ہر وقت اس کی درستگی کی فکر لازمی ہے۔ جن مدرسین کو تدریس کے لیے رکھا جائے فی الواقع وہ متعلقہ علوم کے پورے اہل ہوں، متعلقہ کتابوں کے پورے ماہر ہوں، درسیات میں رسوخ اور عبور ہو، محنتی اور فرض شناس ہوں اور یہ جذبہ ہو کہ طلبہ کتاب دانی اور فن میں واقفیت بلکہ مہارت حاصل کریں، وہ محض ملازمت کی خاطر ڈیوٹی پوری نہ کریں بلکہ سلف کا ذوق و شوق، محنت اور شغف ان کی نگاہ میں رہے۔

تعلیمی معیار کے لیے یہ بھی ضروری ہے کہ طلبہ کا داخلہ کے وقت امتحان لیا جائے اور استعداد کے موافق کتابیں دی جائیں۔ نثر جہاں تک متقاضی اگر تجویز کے لائق ہے تو اسے قطعاً ترقی نہ دی جائے، اس سلسلہ میں کسی سفارش و منت سماجت اور بجاہت کا لحاظ نہ ہو، اور یہ چیز تب ممکن ہے کہ تمام اہل مدارس اس چیز پر اتفاق کریں مگر افسوس کہ مدارس کثیر سواد کی کوشش کرتے ہیں، تمام مدارس کے اصلاحی اور انتظامی قواعد و قوانین کے مؤثر ہونے کے لیے صرف اس معاملہ میں باہمی تعاون اور قوانین کی رعایت ضروری نہیں، وغیرہ بلکہ ہر معاملہ اور اصلاحی قدم میں اگر دیگر مدارس اتفاق نہ کریں تو بہتر اثر اور نتیجہ ظاہر نہیں ہو سکتا۔ طلبہ جب ایک دروازہ بند دیکھتے ہیں تو سو دروازے کھلے پلٹتے ہیں۔ تعلیمی اور تربیتی پابندیوں اور بندھنوں میں جکڑنے کی ضرورت محسوس نہیں کرتے۔ اس سلسلہ میں مدارس کو اجتماعی فوائد اور باہمی معاہدوں کا لحاظ رکھنا ضروری ہے۔

تعلیمی سال کے دوران سہ ماہی، ہشتماہی اور سالانہ امتحان بلکہ حد ضروری ہیں۔ ان امتحانات کے لیے طلبہ کی تیاری اور پھر امتحانات کے سارے سلسلہ کو محض رسماً نہیں بلکہ پورے احتساب اور سٹوڈنٹ کے ساتھ انجام دینا چاہیے۔ منتظبین مدرسہ تعلیمی سال کے دوران کتاب کے مقررہ اور منقرہ نصاب پر بھی دیکھا رکھیں تاکہ سال کے مختلف حصوں میں تدریسی مقدار کا توازن

موجودہ دینی مدارس کی زبوں حالی اور کماتہ، مؤثر و مفید نہ ہونے کے بارے میں آپ کے تاثرات صحیح ہیں اور یہ معاملہ پورے طبقہ علمی کے لیے خور و فکر کا مستحق ہے۔ میں بوجہ ضعف و علالت و کثرت مشاغل کے اس مسئلہ پر پوری روشنی نہیں ڈال سکتا۔ ماہنامہ اہمیت نے اسی ماہ نومبر کے پرچہ میں آپ کے خیالات کی تائید میں ادارہ لکھا ہے اور اس سلسلہ میں اچھے آئندہ بھی باہمی تعاضد و تعاون سے دریغ نہیں کرے گا۔ جواب میں مختصراً گزارش یہ ہے کہ:-

مدارس کے اصلاح اور بہبود خیز ہونے کے لیے اولین شرط تصحیح نیت ہے کہ ارباب مدارس، مدارس قائم کرنے، اس کو چلانے اور اساتذہ و طلبہ اپنے تمام تعلیم و تعلم کی غرض اور مقصد اللہ تعالیٰ کی خوشنودی و برسا اور آخرت کی فلاح و سعادت سمجھیں اور ارشاد ربانی، فلولا نفر من کل فرقة منهم طائفة لیستفقہوا فی الدین ولینذروا تو مہموا اذا رجعوا الیہم کو ہر وقت منظور نظر رکھیں، دین محمدی پر خود عمل مقصود ہو اور دنیا کی غلبتوں میں نور اسلام پھیلا تا مطلع نظر ہو۔ اگر طلبہ و اساتذہ کہتے ہیں: اُمَّةٌ اُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ كَمَا صَدَقَ هُوں تَفَقَّهَ فِی الدِّینِ اور امر بالمعروف ونہی عن المنکر کا مظہر ہوں اَنَا مُرُونَ بِالْبِرِّ وَتَنْسَوْنَ اَنْفُسَكُمْ وَاَنْتُمْ تَتَلَوْنَ الْکِتَابَ كَمَا صَدَقَ نہ ہو تو پوری اہمیت پر اس کے نہایت بہتر اثرات مرتب ہوں گے۔ اس سلسلہ میں حضور اقدس صلی اللہ تعالیٰ علیہ وسلم کا ارشاد العلماء و ما فیتہ الانبیاء من عملہ جو امع العلم ہے کہ مقام و مرتبت کی بندی اور ذمہ داریوں کی نزاکت کا سارا نقشہ اس میں آجاتا ہے۔

دوسری بات یہ کہ ارباب مدارس کو تعلیمی معیار کا انتہائی اہتمام کرنا چاہیے

چاہیے جو موجودہ فتنوں کا الہام فالہامہ تشخص کر کے ان فتنوں کے اصول اور بنیادی مباحث کو جمع کریں اور پھر اس کا رد لکھوائیں، نیز طلبہ کو موجودہ زمانہ کے مسائل خواہ ان کا تعلق معاشیات و اقتصادیات سے ہو یا اعتقادات یا معاشرتی و سماجی امور سے ہو پوری طرح آگاہ کرایا جائے اور موجودہ غلط نظریات و تحریکات سے اسلام کا تقابلی مطالعہ و موازنہ بھی کرایا جاتا ہے، فلسفہ قدیم کے ساتھ فلسفہ جدید سائنس و طبیعیات اور علم الکلام سے بھی طلبہ کو واقف کرانا ضروری ہے۔ ان مسائل میں قدیم نظریات سے واقف طلباء جب نئے مسائل اور نظریات کا سامنا کرتے ہیں تو بغیر تذبذب اور ترقی پذیر طبیعیات اور معاشی مسائل اور نظریات کی نزاکتوں اور پیچیدگیوں سے عہدہ برائے ہونے کی صلاحیت سے عاری رہتے ہیں۔ نتیجتاً وہ خود بھی احساس کمتری میں مبتلا ہو کر دوسرے راستے اختیار کر لیتے ہیں اور معاشرہ پر بھی جدید نظریات سے آگاہ نہ ہونے کی وجہ سے مؤثر تبلیغ کی شکل میں اثر انداز نہیں ہو سکتے۔

اکثر مدارس دینیہ کے طلباء کی عمریں غیر ضروری یا غیر لازمی علوم میں خرچ ہو جاتی ہیں۔ قرآن و حدیث اور دورہ تفسیر میں ایک سال بھی پورا نہیں گزارتے، حالانکہ اصل مقصد قرآن و حدیث ہے، اس پر سطحی عبور کافی نہیں ایک ماہ میں قرآن مجید اور چھ ماہ میں احادیث پر مروفنی مناسبت پیدا کرنے کے لیے ناکافی ہے۔ علوم الہیہ و عقلیہ ضروری ہیں مگر علوم مقصودہ اور علوم عقلیہ کی میعاد و مقدار میں توازن قائم کرنا بہر حال ضروری ہے۔ اب رہا طلبہ کی اخلاقی و عملی تربیت کا مسئلہ تو اس کی اہمیت بھی تعلیمی معیار قائم رکھنے سے کسی طرح کم نہیں۔ طلباء و اساتذہ کی اخلاقی اصلاح اور اور کردار کی تربیت کی طرف توجہ نہایت ضروری ہے۔ اس چیز کی کمی کی وجہ سے علم میں ترقی نہیں ہوتی ہے

فان العلم فضل صت اللہ

و فضل اللہ لا یعطى الا خاص

مدارس میں اساتذہ ایسے ہوتے چاہئیں جو اسلامی کردار کا بہترین نمونہ ہوں، اخلاقی کمالات سے بھرپور ہوں اور ظاہر و باطن میں شریعت و علوم شریعت کے فدائی ہوں۔ صوم و صلوة و اخلاقی حسنہ سے متصف ہوں۔ مطالعہ اور علمی ذوق تحقیق ان کا اڈرھنا بچھونا ہو، وہ طلبہ کو مطالعہ تکرار درس و تدریس کے سلسلہ میں وقتاً فوقتاً ہدایات دیتے رہیں اور صحیح رخ پر اذہان کی تربیت کرسکتے رہیں۔ اگر اساتذہ کی قوی تربیت کے ساتھ ان کا اپنا عمل بھی اس کے مطابق ہو، تو یہ چیز طلبہ پر لازماً اثر انداز ہوگی۔ ہمارے مدارس کے مردم نیز ہونے میں اساتذہ و تفتیشیوں کے اخلاص و ولہیت اور بلند کردار و بااخلاق ہونے کا بنیادی حصہ ہوگا۔ اس سلسلہ میں ارباب مدارس اور اساتذہ کو طلبہ کے مشاغل عبادات، احاسنی اسباق، مطالعہ، بحث و مباحثہ اور مشاغل شب و روز پر بھی نگاہ رکھنا ضروری ہے نیز طلبہ کو

(باقی صفحہ ۸۶۳ پر)

لختا نام رہے۔ نیز اساتذہ دورانِ درس میں بھی طلبہ سے تقریراً امتحان لیتے ہیں تاکہ مختلف الاستعداد طلبہ کا اندازہ لگا کر ان کی طرف حسب ضرورت توجہ دے سکیں۔

فنی رسوخ اور بختگی کے لیے جیسا کہ پہلے بھی رواج رہا ہے، مناسب ہے کہ طلبہ کو ہر فن کی بنیادی کتابوں کے متون حفظ کرادیئے جائیں، کانفیہ، ثانیہ سلم، حسامی وغیرہ متون پچھلے دور میں طلبہ کو یاد کرائے جاتے تھے، جس سے ذہن کو جلا اور علمی صلاحیت اور نشوونما بہتر طریقہ پر ہو جاتی تھی، مگر توجہ صرف حفظ پر نہ ہو بلکہ فہم و دستناب بھی بیدار کرایا جائے۔ فراغت کے بعد آجکل اکثر طلبہ گھروں کو جا کر دوسرے مشاغل میں لگ جاتے ہیں، اہل مدارس ذہین طلبہ کو مطالعہ و تحقیق، تصنیف و اقتناء اور معین مدرسین کی جنینیت سے کام میں لگا دیں یا درجہات تخصص قائم کر کے انہیں مزید علمی ترقی کا موقع دیں اور طبعی رجحان و مناسبت کو دیکھ کر اسی کے مطابق تخصص میں مہارت حاصل کرنے کی ترغیب دیں۔

امام مالک نے امام شافعی کو فراغت کے بعد نصیحت کی کہ علم کو ضائع نہ کریں بلکہ علم کی اشاعت اور درس و تدریس میں لگے رہیں۔ امام شافعی نے مکہ معظمہ کے باشندے تھے مگر وہاں طلبہ کا رجوع کم تھا اس لیے پہلے بغداد تشریف لے گئے، جہاں علماء اور طلباء کی کثرت تھی۔ بعد کو اشاعت علوم کے لیے مصر کا سفر اختیار کیا۔ مگر آجکل ذہین طلبہ فراغت کے بعد ایسی جگہوں پر قیام کر لیتے ہیں جہاں علم کے طلبگان نہیں ہوتے، علم کی اشاعت کا میدان نہیں ہوتا۔ تو حاصل کیا ہوگا؟ استعداد بھی ضائع ہو جاتی ہے۔ بعض ذہین طلباء حصول علم میں زندگی خرچ کر دیتے ہیں اور ترقی معاش ہی ان کا مقصد زندگی بن جاتا ہے اور اس طرح اس مقصد کو پس پشت ڈال دیتے ہیں جس کے لیے عمر کا بہترین حصہ گھوچا ہونا ہے۔ بعض مدارس عربیہ نے تو فاضل اور مولوی فاضل ہی کو اپنا مقصد تعلیم بنا لیا ہے۔ یہ رجحان بہر حال افسوس ناک ہے۔ اچھے ذہین اور صلاحیتوں والے طلباء کو ترغیب دینی چاہیے کہ وہ عالم باعمل بن کر قوم کی دینی خدمت کریں۔ اس راہ میں ابتداء یعنی معاشی تکالیف بھی آئیں گی ان سے گھبرانا نہیں چاہیے۔ صبر و استقامت اور عزم و توکل کے بعد معاشی آسودگی کے اسباب بھی اللہ تعالیٰ پروردہ غیب سے فراہم کر دیتا ہے منصب و راتب نبوت کو نگاہوں میں رکھ کر عزم و حوصلہ سے حالات کا مقابلہ کرتے رہیں اور ایثار و قربانی سے کام لے کر علمی، تبلیغی اور دعوتی راستہ پر گامزن رہیں۔ یہ بھی ضروری ہے کہ موجودہ دور کے تقاضوں سے انہیں آگاہ کیا جاتا رہے اور دینی و علمی فتنوں کے مقابلہ کے لیے طلباء کو اچھی طرح تیار کرایا جائے، جس طرح ہمارے اسلاف نے طلبہ کو اپنے زمانے کے علمی و فکری فتنوں کا انسداد کرنے کے لیے پوری طرح آگاہ کیا، اور پھر تصنیف و تعلیم کے ذریعہ ان فتنوں کا مقابلہ کیا۔

مدارس کو ہمیشہ اجتماعی سے ایسے محقق، جید اور ماہر علماء کا پور ڈھبی بنانا